

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৬৩৪/২০২০

পশুপালন আৰু পশু চিকিৎসা বিভাগৰ বিষয়বৰীয়াসকলৰ সৈতে মুখ্যমন্ত্রীৰ বিশেষ বৈঠক

**আফ্রিকান ছোৱাইন ফিভাবৰ দ্বাৰা ক্ষতিগ্রস্ত গাহৰি পালকসকলক শীঘ্ৰে
উপযুক্ত ক্ষতিপূৰণ প্ৰদানৰ ব্যৱস্থা কৰিবলৈ পশুপালন বিভাগক
মুখ্যমন্ত্রীৰ নিৰ্দেশ**

**সমাগত দুৰ্গা পূজাৰ আগেয়ে অসমত আফ্রিকান ছোৱাইন ফিভাবত আক্ৰান্ত গাহৰি নিধনৰ কাম
সম্পন্ন কৰিবলৈ মুখ্যমন্ত্রীৰ নিৰ্দেশ**

দিছপুৰ, ২৩ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি অসম প্ৰশাসনীয় পদাধিকাৰী মহাবিদ্যালয়ত
পশু পালন আৰু পশু চিকিৎসা বিভাগৰ বিষয়বৰীয়াসকলৰ সৈতে এক বিশেষ বৈঠকত মিলিত হয়।
ৰাজ্যত আফ্রিকান ছোৱাইন ফিভাবৰ সংক্ৰমণৰ শেহতীয়া স্থিতি সন্দৰ্ভত এই বৈঠকত বিতংভাৱে পৰ্যালোচনা
কৰা হয়। এই ৰোগৰ সংক্ৰমণ প্ৰতিহ্তকৰণৰ বাবে কেন্দ্ৰীয় চৰকাৰ আৰু ৰাজ্য চৰকাৰৰ নিৰ্দেশ অনুযায়ী
তথা বিশেষজ্ঞসকলৰ পৰামৰ্শ অনুসৰি ৰাজ্যখনৰ সংক্ৰমিত এলেকাত চিনাক্ত হোৱা প্ৰায় ১২ সহস্ৰাধিক
গাহৰি নিধনৰ কাম সমাগত দুৰ্গা পূজাৰ আগেয়ে সম্পন্ন কৰিবলৈ মুখ্যমন্ত্রীয়ে পশু পালন আৰু পশু
চিকিৎসা বিভাগক নিৰ্দেশ দিয়ে। এই কাৰ্যৰ ফলত লোকচানৰ সমুখীন হোৱা গাহৰি পালকসকলক চৰকাৰে
নিৰ্দ্বাৰণ কৰা মূল্য অনুসৰি উপযুক্ত ক্ষতিপূৰণ প্ৰদান কৰিবলৈ তথা সংক্ৰমিত এলেকাত ব্যাপক
চেনিটাইজেশ্বনৰ ব্যৱস্থা কৰিবলৈও মুখ্যমন্ত্রীয়ে বিভাগটোক নিৰ্দেশ দিয়ে। এই কাৰ্যৰ বাবে কেন্দ্ৰীয়
চৰকাৰে ইতিমধ্যে প্ৰথম কিস্তিৰ ধন মোকলাই দিয়াৰ লগতে ৰাজ্য চৰকাৰেও প্ৰয়োজনীয় ধনৰাশি অতি
শীঘ্ৰে মুকলি কৰি দিব বুলি মুখ্যমন্ত্রীয়ে কয়। বৈঠকত দেশৰ অন্যান্য অংশৰ পৰা উত্তৰ-পূৰ্বাঞ্চললৈ গাহৰি
সৰবৰাহৰ বিষয়টো আলোচনা কৰা হয়। আফ্রিকান ছোৱাইন ফিভাবৰ সংক্ৰমণৰ পৰিপ্ৰেক্ষিতত তথা
ন্যায়ালয়ৰ নিৰ্দেশনা অনুসৰি অসমলৈ দেশৰ অন্যান্য প্ৰান্তৰ পৰা গাহৰি সৰবৰাহ সম্প্ৰতি বন্ধ আছে যদিও
ৰাজ্যখনৰ মাজেৰে উত্তৰ-পূৰ্ব অন্যান্য ৰাজ্যলৈ যাতে গাহৰিৰ সৰবৰাহত কোনো ধৰণৰ অসুবিধাৰ সৃষ্টি
নহয় তাৰ বাবে কেন্দ্ৰীয় চৰকাৰৰ লগত আলোচনা কৰি তথা আইনগত দিশসমূহ চালি-জাৰি চাই উপযুক্ত
পদক্ষেপ গ্ৰহণ কৰিবলৈও মুখ্যমন্ত্রীয়ে বিভাগটোৰ শীৰ্ষ বিষয়াসকলক নিৰ্দেশ দিয়ে।

আজিৰ পৰ্যালোচনা বৈঠকত মুখ্যমন্ত্রীয়ে ৰাজ্যখনৰ বিভিন্ন জিলাত সিঁচৰতি হৈ থকা পশুপালন
বিভাগৰ পামসমূহৰ জৰীপ সম্পন্ন কৰিবলৈ পশুপালন বিভাগক নিৰ্দেশ দিয়ে। বিভাগীয় এই পামসমূহ
ৰাজহৰা আৰু ব্যক্তিগত অংশীদাৰিত পদ্ধতিত বাজ্যৰ আগ্ৰহী উদ্যোগীসকলক প্ৰদানৰ ব্যৱস্থা কৰাৰ
জৰিয়তে যুৱক-যুৱতীসকলৰ স্বনিয়োজনৰ সন্তাৱনা মুকলি কৰিবলৈ মুখ্যমন্ত্রীয়ে আহুন জনায়। প্ৰধানমন্ত্ৰী
নৰেন্দ্ৰ মোদীৰ আত্মনিৰ্ভৰ ভাৰত অভিযানৰ আদৰ্শৰে এই খণ্ডত থলুৱা উদ্যোগীসকলৰ বিনিয়োগৰ পথ

Website: cm.assam.gov.in/assam.mygov.in

E-mail: cmprcell09@gmail.com

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মুকলিৰ বাবে অতিশীঘ্ৰে এক ব্যক্তিগত বিনিয়োগ নীতি আৰম্ভ কৰিবলৈ বিষয়াসকলক তেওঁ নিৰ্দেশ দিয়ে।
বৈঠকত পশু ধনৰ চৰকাৰোগ নিৰ্মূলকৰণৰ বাবে কেন্দ্ৰীয় চৰকাৰে হাতত লোৱা ধৰজাবাহী আঁচনিখনৰ
ৰূপায়ণৰ সন্দৰ্ভতো আলোচনা কৰা হয়।

আজিৰ এই বৈঠকত কৃষিমন্ত্রী অতুল বৰা, মুখ্যমন্ত্রীৰ মিডিয়া উপদেষ্টা হৰীকেশ গোস্বামী, বিস্তু
তথা পশু পালন আৰু পশু চিকিৎসা বিভাগৰ আয়ুক্ত-সচিব শ্যাম জগন্নাথন, বিভাগটোৰ সঞ্চালক অশোক
কুমাৰ বৰ্মনকে ধৰি বিভাগটোৰ অন্যান্য বিষয়ববীয়াসকল তথা ন্যায়িক বিভাগৰ প্রতিনিধি উপস্থিত থাকে।

পঃকুঃবঃ
২৩/০৯/২০২০